

Paskancho Sovo Aitar (10/05/2026)

Vixoi : Kristachi Amchea Kallzant Bhokti Korum-ia, Bhorvanxeachim Govai Zaum-ia.

Goyanok Suchna:

Proves	-	Zoitivont To zaun ieta	K-11
D.T.V.	-	Dhumpacho zoso pormoll	C- 16
Krist-Prosad	-	Jezu, Tuzo ugddas puro	D-19
Xevott	-	Nirbhagi amchim Kallzam	F-20

SURVATECHIM_UTRAM:

Pritichea bhavam-bhoinnimno, zonn-eklo ami Jezucho mog kortanv mhonnlear fott zaunchi nam. Mogan aslolo ek monis vo ek bail aplea mogea khatir mogacheo kornneo korunk sodta. Jitlo mog vhold titleo mogacheo kornneo korunk mogi fuddem sorta. Punn thoddim mog kortat aplea faidea khatir apleak kitem melltolem mhonn. Amcho mog Jezu sovem koslo? Ami khorech Jezucho mog kortanv zalear Jezu Kristachi amchea kallzant bhokti korum-ia bhorvanxeachim govai zaum-ia , hea Misachea Bolidanant khaltikayen magum-ia

BHAVARTHEANCHEM MAGNNEM

1. Leo amchea Pap Saiban/Filipe Neri amchea Gonvlli Bapan ani Simião amchea Adari-Bispan / amchea firgojechea padrimni ani soglleam dharmik fuddareamni / aplea jivitant, Bapak, Putak ani Povitr Atmeak poili suat diun/Povitr-Sobhent aplem misanv vollkhun/Kristi bhavartheam toxench dusream bhavartheam sovem ekvott haddunk vavurlear puro mhonn / Bapa lagim magum-ia.
2. Amcho sorkar choloitoleamni / apnnak porjeche ani desache sevek vinchun kaddleat mhonn monant dovrin / udorgot kortat tea mon'xam ani poriaavoronna khatir te vavurlear puro mhonn/Bapa lagim magum-ia.
3. Ami hanga hajir asloleamni / Jezuk chitkun ravop mhonnlear amchea Povitr-Sobhechea fuddareank sohokar divop / ani teach borabor amchea bhesa pormannem Devachem Utor porgottpachem mhonn vollkhun/amche Povitr-Sobhent amchi zobabdari pall'lea puro mhonn/Devacho adar magum-ia.
4. Ami ani amchea bhurgeamni / sonvsari mon pois korun Jezuk amchea jivitacho maz korunk/ani Jezuchea jivitant rig gheun borea kornneam vorvim amchem jivit fulounk/Devacho adar magum-ia.
5. Devache khuxe pormonnem Alto savlem somudaiek kopel bandhunk favo to zago ani arthik adar mel'lear puro mhonn, Bapa lagim magum-ia.
6. Aichea misachi mandavoll kortolea pasot _____ magum-ia. Devache ievzonnen tannim pavlam marunk ani Krista sarkhe apleam kalliz korunk, apleam vavra vorvim Jezuchea khori bhokti porgotunk vavurlear puro mhonn, Bapa lagim magum-ia.

BHETTOVNNI

Unddo – soro ani goribank danam

Ami thodeach vellan hea unddea ani sorea rupan , Jezuk amchea kallzant ghetoleanv. Unddea ani soreachi bhett zaun asa amkam sogllea Kristi bhavarteanek ek vhold daan, jem Devan aplea ugtea ani bhogsonnechea monnan amkam favo kelam. Ani heach vortea dennea vorvim amkam Kristachea Kallzachi Bhokti Korunk zonn ekleak appovnem asa . Ani jednam ami Kristachea kallza sarkem amchem kalliz kortav tednam ami uddar monachi monxam zatanv ani apnnank unnem korun ghorjevontak ditav . Ho monxeanchea vavran kel'lo unddo ani soro ani lhanvik kallzan dilolim danam Bapak ubarum-ia